

REGIONAL NEWS UNIT
ALL INDIA RADIO, GUWAHATI
0000000000

Date : 27-06-2017

Time : 1845 Hrs

Assamese Evening Bulletin

Headlines

- ১। ভাৰত আৰু আমেৰিকা যুক্তৰাষ্ট্ৰই পাকিস্তানক দেশখনৰ ভূমিৰ পৰা সন্ত্ৰাসবাদী কাৰ্যকলাপ চলোৱাটো বন্ধ কৰিবলৈ আহ্বান জনাইছে। সন্ত্ৰাসবাদৰ বিৰুদ্ধে দৃঢ় পদক্ষেপ গ্ৰহণ কৰাত প্ৰধানমন্ত্ৰী নৰেন্দ্ৰ মোদী আৰু আমেৰিকাৰ ৰাষ্ট্ৰপতি ড'নাল্ড ট্ৰাম্পৰ গুৰুত্ব।
- ২। জি এছ টি ব্যৱস্থাৰ প্ৰৱৰ্তনে দেশৰ কৰ ফাঁকি ৰোধ কৰাৰ লগতে মূল্য বৃদ্ধি হ্রাস কৰিব বুলি কেন্দ্ৰীয় বিত্ত মন্ত্ৰী অৰুণ জেটলিৰ মন্তব্য।
- ৩। মুখ্যমন্ত্ৰী সমগ্ৰ গ্ৰাম বিকাশ যোজনাৰ অধীনত ৰাজ্যৰ প্ৰতিখন ৰাজহ গাঁৱলৈ এক কোটি টকাকৈ আগবঢ়াবলৈ অসম চৰকাৰৰ প্ৰস্তাৱ।

আৰু

- ৪। কামৰূপ আৰু ডিমা হাছাও জিলাত প্ৰধানমন্ত্ৰী উজলা আঁচনিৰ শুভাৰম্ভ।

00000000

ভাৰত আৰু আমেৰিকা যুক্তৰাষ্ট্ৰই পাকিস্তানক ইয়াৰ ভূমিৰ পৰা সন্ত্ৰাসবাদী কাৰ্যকলাপ চলোৱাতো বন্ধ কৰিবলৈ আহ্বান জনাইছে। লগতে মুম্বাইৰ ২৬/১১ৰ সন্ত্ৰাসবাদী আক্ৰমণ আৰু পাঠানকোট বিমানঘাটিৰ আক্ৰমণত জড়িতসকলক শাস্তি দিয়াৰ দাবী জনাইছে। প্ৰধানমন্ত্ৰী নৰেন্দ্ৰ মোদী আৰু আমেৰিকাৰ ৰাষ্ট্ৰপতি ড'নাল্ড ট্ৰাম্পে সন্ত্ৰাসবাদীহঁতৰ নিৰাপদ আশ্ৰয়স্থলীসমূহ নোহোৱা কৰাৰ লগতে সন্ত্ৰাসবাদৰ বিৰুদ্ধে যুঁজ দিয়াৰ ক্ষেত্ৰত শক্তিশালী পদক্ষেপ গ্ৰহণ কৰাৰ পোষকতা কৰে। দুয়োজন নেতাৰ মাজত অনুষ্ঠিত বৈঠকৰ অন্তত এক যুটীয়া বিবৃতিত শ্ৰীমোদী আৰু ট্ৰাম্পে আন্তৰাষ্ট্ৰীয় সহযোগিতা শক্তিশালী কৰাৰ লগতে সন্ত্ৰাসবাদৰ পক্ষত কোনো কাৰণতে আপোচ কৰা নহ'ব বুলি উল্লেখ কৰি গোলকীয় সন্ত্ৰাসবাদ দমনৰ বাবে ৰাষ্ট্ৰসংঘৰ এক বিস্তৃত অভিবৰ্তনৰ প্ৰতি সমৰ্থন আগবঢ়ায়।

দুয়োগৰাকী নেতাৰ মাজত অনুষ্ঠিত বৈঠকৰ অন্তত সংবাদ মাধ্যমক সম্বোধন কৰি বিদেশ সচিব এছ জয়শংকৰে কয় যে দুয়ো দেশৰ শীৰ্ষ নেতৃত্বই সন্ত্ৰাসবাদ দমনৰ ক্ষেত্ৰত বিশ্বৰ সকলো ঠাইতে যুঁজ দিব লাগিব বুলি সহমত পোষণ কৰে। এইক্ষেত্ৰত দেশ দুখনে একেলগে যুঁজ দিব বুলিও নেতা দুগৰাকীয়ে মন্তব্য কৰে। ৰাষ্ট্ৰপতি ট্ৰাম্প আৰু প্ৰধানমন্ত্ৰী মোদীয়ে ভাৰত আৰু আমেৰিকা যুক্তৰাষ্ট্ৰই একেলগে গোলকীয় প্ৰত্যাহ্বানসমূহৰ সন্মুখত থিয় দিব বুলি মত প্ৰকাশ কৰে। তেওঁলোকে আঞ্চলিক অৰ্থনৈতিক যোগাযোগ বৃদ্ধিৰে আন্তঃগাঁঠনি উন্নয়নৰ ওপৰতো গুৰুত্ব আৰোপ কৰে। আনহাতে, শ্ৰীমোদীয়ে কয় যে দুয়োখন দেশে

সম্ভাসবাদী সংগঠনসমূহৰ বিৰুদ্ধে যুঁজ দিবলৈ চোৰাংচোৱাৰ তথ্য বিনিময়ৰো পোষকতা কৰিছে। তেওঁ কয় যে ভাৰতৰ বিভিন্ন ধৰ্মজ্ঞাবাহী কাৰ্যসূচীসমূহত আমেৰিকাই সহযোগ কৰাৰ লগতে ব্যৱসায়-বাণিজ্য আৰু বিনিয়োগৰ দৰে গুৰুত্বপূৰ্ণ খণ্ডসমূহত দুয়োখন দেশে সহযোগিতাৰে আগবাঢ়িব। প্রধানমন্ত্রী নৰেন্দ্ৰ মোডীয়ে আমেৰিকাৰ ৰাষ্ট্ৰপতি ড'নাল্ড ট্ৰাম্প আৰু তেওঁৰ পৰিয়ালক ভাৰতলৈ আমন্ত্ৰণ জনায়। শ্ৰীমোডীয়ে ট্ৰাম্পৰ কন্যা ইভাংকাক চলিত বৰ্ষৰ শেষৰফালে ভাৰতত অনুষ্ঠিত হ'বলগীয়া আন্তৰাষ্ট্ৰীয় উদ্যোগী শাৰ্ষ সন্মিলনত আমেৰিকাৰ প্ৰতিনিধি দলটোৰ নেতৃত্ব দি ভাৰতলৈ আহিবলৈ আমন্ত্ৰণ জনায়।

ইফালে, ত্ৰিদেশীয় ভ্ৰমণৰ অন্তিম কাৰ্যসূচী হিচাপে প্রধানমন্ত্রী নৰেন্দ্ৰ মোডী আজি নেডাৰলেণ্ডৰ ৰাজধানী আমষ্টাৰডামত উপস্থিত হৈছেগৈ। এই ভ্ৰমণ কালত শ্ৰী মোডীয়ে দেশখনৰ প্রধানমন্ত্রী মাৰ্ক ৰুটেৰ সৈতে সম্ভাসবাদ প্ৰতিৰোধ আৰু জলবায়ু পৰিৱৰ্তনৰ দৰে গুৰুত্বপূৰ্ণ বিষয় লৈ আলোচনাত মিলিত হ'ব। এই ভ্ৰমণ কালত দুয়োখন দেশৰ মাজত জল আৰু সাংস্কৃতিক খণ্ডৰ দুখন বুজাবুজিৰ চুক্তি স্বাক্ষৰিত হোৱাৰ কথা আছে।

০০০০০০০০

কেন্দ্ৰীয় বিত্তমন্ত্ৰী অৰুণ জেটলিয়ে কৈছে যে অহা পহিলা জুলাইৰ পৰা দেশত সামগ্ৰী আৰু সেৱাকৰ ব্যৱস্থা, চমুকৈ জি এছ টি প্ৰবৰ্তনৰ ফলত জনসাধাৰণ কিছু অসুবিধাৰ সন্মুখীন হ'লেও পাছলৈ এই পৰোক্ষ কৰ ব্যৱস্থাই দেশত কৰ ফাঁকি ৰোধ কৰাৰ লগতে মূল্যবৃদ্ধি হ্রাস কৰিব। তেওঁ কয় যে যিকোনো পৰিৱৰ্তনৰ ক্ষেত্ৰতে প্ৰথম অৱস্থাত ৰাইজে কিছু সমস্যাৰ সন্মুখীন হ'বলগীয়া হয় যদিও সময় যোৱাৰ লগে লগে এই নতুন কৰ ব্যৱস্থাৰ দ্বাৰা সমগ্ৰ দেশ লাভান্বিত হ'ব। তেওঁ লগতে কয় যে পৰৱৰ্তী বৰ্ষৰ পৰা গৃহ নিৰ্মাণ খণ্ডক জি এছ টিৰ আওতালৈ আনিবৰ বাবে জি এছ টি পৰিষদে বিবেচনা কৰিব আৰু একৰ পৰা দুবছৰৰ ভিতৰত পেট্ৰ'লিয়ামজাত সামগ্ৰীকো এই নতুন ব্যৱস্থাৰ অধীনলৈ অনা হ'ব। উল্লেখযোগ্য যে জি এছ টি কাৰ্যকৰী হোৱাৰ লগে লগে আবকাৰী, সেৱা কৰ আৰু মূল্য সংযোজিত কৰৰ অৱসান ঘটিব। কেৰাচিন, নাফটা আৰু ৰফিন গেছ জি এছ টি ব্যৱস্থাৰ অধীনত সামৰি লোৱা হৈছে যদিও খাৰুৱা তেল, প্ৰাকৃতিক গেছ, বিমানৰ ইন্ধন, ডিজেল আৰু পেট্ৰ'লক সাময়িকভাৱে জি এছ টি কৰ ব্যৱস্থাৰ আওতালৈ অনা হোৱা নাই।

০০০০০০০০

ৰাষ্ট্ৰপতি পদৰ বিৰোধী পক্ষৰ প্ৰাৰ্থী মীৰা কুমাৰে কাইলৈ তেওঁৰ ৰাষ্ট্ৰপতি নিৰ্বাচনৰ বাবে মনোনয়ন পত্ৰ দাখিল কৰিব। আজি নতুন দিল্লীত তেওঁ সাংবাদিকৰ আগত এই কথা প্ৰকাশ কৰে। ৰাষ্ট্ৰপতি নিৰ্বাচনৰ বাবে ১৭টা বিৰোধী দলৰ উমৈহতীয়া প্ৰাৰ্থী শ্ৰীমতী কুমাৰে কয় যে তেওঁ গণতান্ত্ৰিক প্ৰমূল্য, সৰ্ব সমন্বয়বাদ, সামাজিক ন্যায় আৰু জাতিবাদ ব্যৱস্থাৰ নিৰ্মূলৰ আদৰ্শক লৈ নিৰ্বাচনত অৱতীৰ্ণ হ'ব। মীৰা কুমাৰে ১৭টা ৰাজনৈতিক দলে তেওঁক ৰাষ্ট্ৰপতি নিৰ্বাচনত প্ৰাৰ্থী হিচাপে মনোনীত কৰাৰ বাবে ৰাজনৈতিক দল কেইটালৈ কৃতজ্ঞতা প্ৰকাশ কৰে।

০০০০০০০০

উচ্চতম ন্যায়ালয়ে আজি বিভিন্ন সমাজ কল্যাণ আঁচনিৰ সুফল লাভ কৰাৰ বাবে আধাৰ কাৰ্ড বাধ্যতামূলক কৰি জাৰি কৰা অধিসূচনাৰ বিৰুদ্ধে অন্তৰ্বৰ্তীকালীন স্থগিতাদেশ জাৰি কৰিবলৈ অস্থিকাৰ কৰিছে। ন্যায়াধীশ এ এম খানউইলকাৰ আৰু ন্যায়াধীশ নবীন সিন্‌হাৰ অৱসৰকালীন বিচাৰপীঠে কয় যে, আধাৰ কাৰ্ড অবিহনে বিভিন্ন সমাজকল্যাণ আঁচনিৰ সুফল লাভ কৰাৰ পৰা জনসাধাৰণ বঞ্চিত হ'ব বুলি

কৰা আশংকাৰ ভিত্তিত এনে স্থগিতাদেশ জাৰি কৰিব নোৱাৰি। বিচাৰপীঠে এই প্ৰসঙ্গত যোৱা ৯ জুনত উচ্চতম ন্যায়ালয়ে পানকাৰ্ড আৰু আয়কৰৰ বিটাৰ্ণ দাখিল কৰাৰ ক্ষেত্ৰত আধাৰ বাধ্যতামূলক কৰি আয়কৰ আইনৰ ব্যৱস্থাৰ বৈধতা স্বীকাৰ কৰাৰ বিষয়ে উল্লেখ কৰে। কিন্তু গোপনীয়তাৰ অধিকাৰৰ প্ৰশ্নটো সাংবিধানিক বিচাৰপীঠে মীমাংসা নকৰা পৰ্য্যন্ত এই ৰায় কাৰ্য্যকৰী কৰাটো আংশিকভাৱে স্থগিত ৰাখে। উল্লেখযোগ্য যে, শিশুৰ অধিকাৰ সুৰক্ষাৰ ৰাষ্ট্ৰীয় আয়োগৰ প্ৰাক্তন সঞ্চালক শান্তা সিন্‌হাই আধাৰ নম্বৰ বাধ্যতামূলক কৰি চৰকাৰে জাৰি কৰা অধিসূচনাৰ ওপৰত অনিৰ্দিষ্ট কাললৈ স্থগিতাদেশ জাৰি কৰিবলৈ উচ্চতম ন্যায়ালয়ত আবেদন জনাইছিল।

০০০০০০০০

ৰাজ্যৰ গ্ৰাম্য অৰ্থনীতিৰ বিকাশৰ বাবে শীঘ্ৰেই কাৰ্য্যকৰী কৰিবলগীয়া অসম চৰকাৰৰ মুখ্যমন্ত্ৰী সমগ্ৰ গ্ৰাম বিকাশ যোজনাৰ অধীনত ৰাজ্যখনৰ প্ৰতিখন ৰাজহ গাঁৱলৈ ১ কোটি টকাকৈ আগবঢ়োৱাৰ প্ৰস্তাৱ গ্ৰহণ কৰা হৈছে। আজি বিত্ত মন্ত্ৰী ড০ হিমন্ত বিশ্ব শৰ্মাই এখন সংবাদমেলত এইদৰে প্ৰকাশ কৰে। তেওঁ কয় যে, ইয়াৰ বাবে ৯ খন মিনি মিছন ছ'ছাইটি থাকিব আৰু ইতিমধ্যে তিনিখন ছ'ছাইটি পঞ্জীয়ন কৰা হৈছে। ইয়াৰ উপৰিও ৰাজ্যখনৰ ২৬ হাজাৰ গাঁৱলৈ একোখনকৈ ট্ৰেক্টৰ প্ৰদান কৰা হ'ব। প্ৰতিখন ট্ৰেক্টৰৰ বাবে ৰাজ্য চৰকাৰৰ ফালৰ পৰা ৭০ শতাংশ ৰাজ সাহায্য প্ৰদান কৰা হ'ব আৰু বেংকৰ পৰা ২০ শতাংশ ধন লাভ কৰাৰ উপৰিও হিতাধিকাৰীসকলে ১০ শতাংশ ধন নিজৰ ফালৰ পৰা দিব লাগিব। ইয়াৰ বাবে এখন গাঁৱৰ ৮ বা ৯ জন মিলি এটা গোট গঠন কৰিব লাগিব আৰু এই গোটৰ নামত ট্ৰেক্টৰখন পঞ্জীয়ন কৰিব লাগিব। এই ট্ৰেক্টৰসমূহত জি পি এছ ব্যৱস্থা সংযোগ কৰা হ'ব। ৭০ শতাংশ ৰাজ্য সাহায্যৰ বাবদ এহেজাৰ ৪৫০ কোটি টকা ব্যয় হ'ব।

০০০০০০০০

কামৰূপ জিলাৰ সদৰ আমিনগাঁৱত আজি প্ৰধানমন্ত্ৰীৰ উজ্বলা আঁচনিখনৰ শুভাৰম্ভ কৰা হয়। কামৰূপ জিলা প্ৰশাসন, ভাৰতীয় তেল নিগম আৰু বি পি চি এলৰ সহযোগত অনুষ্ঠিত এই সভাত ৰাজ্যখনৰ শিক্ষা, স্বাস্থ্য আৰু বিত্ত মন্ত্ৰী ড০ হিমন্ত বিশ্ব শৰ্মাই আঁচনিখনৰ শুভাৰম্ভ কৰে। উপায়ুক্ত বিনোদ ছেছানে আদৰ্শ ভাষণ আগবঢ়োৱাৰ পাছতে মন্ত্ৰী ড০ শৰ্মাই বক্তিত প্ৰজ্বলন কৰে। সভাত ভাষণ প্ৰদান কৰি ড০ শৰ্মাই কয় যে, বিগত তিনি বছৰত প্ৰধানমন্ত্ৰী নৰেন্দ্ৰ মোদীয়ে দুখীয়া লোকসকলৰ বাবে যিমান আঁচনি প্ৰবৰ্তন কৰিছে ইয়াৰ ভিতৰত এইখন এখন উল্লেখনীয় আঁচনি। আজিৰ সভাত ভাৰতীয় তেল নিগমৰ জ্যেষ্ঠ সহকাৰী প্ৰবন্ধক সৌভ চলিহা, বিধায়ক প্ৰণৱ কলিতাকে ধৰি কেইবাগৰাকীও বিধায়ক আৰু অন্যান্য বিশিষ্ট ব্যক্তিসকল উপস্থিত আছিল।

আনহাতে, দৰিদ্ৰ সীমাৰেখাৰ তলৰ লোকসকলক বিনামূলীয়া ৰন্ধন গেছৰ সংযোগ দিয়াৰ বাবে ডিমা হাচাও জিলাতো আজি প্ৰধানমন্ত্ৰী উজ্বলা আঁচনিখন আনুষ্ঠানিকভাৱে উদ্বোধন কৰা হয়। ভাৰতীয় তেল নিগম আৰু জিলা প্ৰশাসনৰ উদ্যোগত হাফলং সাংস্কৃতিক ভৱনত এই উপলক্ষে আয়োজন কৰা অনুষ্ঠানত তেজপুৰৰ সাংসদ আৰু পি শৰ্মাই মুখ্য অতিথি হিচাপে অংশগ্ৰহণ কৰে। এই অনুষ্ঠানতে মুঠ ১৭ টা পৰিয়ালৰ মাজত ৰন্ধন গেছৰ সংযোগী কাৰ্ড বিনামূলীয়াকৈ বিতৰণ কৰা হয়। অনুষ্ঠানত জিলা উপায়ুক্ত ৰঞ্জিত হাজৰিকা, জিলা স্বায়ত্বশাসিত পৰিষদৰ সচিব, পৰিষদৰ সদস্যকে ধৰি বহুসংখ্যক লোক উপস্থিত আছিল। জিলাখনৰ প্ৰথম পৰ্য্যায়ত মুঠ এহেজাৰ ৮৪৩ টা পৰিয়াল এই আঁচনিৰ দ্বাৰা লাভবান হ'ব। কামৰূপ জিলাৰ সদৰ আমিনগাঁৱত আজি প্ৰধানমন্ত্ৰীৰ উজ্বলা আঁচনিখনৰ শুভাৰম্ভ কৰা হয়। কামৰূপ জিলা প্ৰশাসন,

ভাৰতীয় তেল নিগম আৰু বি পি চি এলৰ সহযোগত অনুষ্ঠিত এই সভাত ৰাজ্যখনৰ শিক্ষা, স্বাস্থ্য আৰু বিত্ত মন্ত্ৰী ড০ হিমন্ত বিশ্ব শৰ্মাই আঁচনিখনৰ শুভাৰম্ভ কৰে। উপায়ুক্ত বিনোদ ছেছানে আদৰ্শ ভাষণ আগবঢ়োৱাৰ পাছতে মন্ত্ৰী ড০ শৰ্মাই বস্তু প্ৰজ্ঞলন কৰে। সভাত ভাষণ প্ৰদান কৰি ড০ শৰ্মাই কয় যে, বিগত তিনি বছৰত প্ৰধানমন্ত্ৰী নৰেন্দ্ৰ মোদীয়ে দুখীয়া লোকসকলৰ বাবে যিমান আঁচনি প্ৰবৰ্তন কৰিছে ইয়াৰ ভিতৰত এইখন এখন উল্লেখনীয় আঁচনি। আজিৰ সভাত ভাৰতীয় তেল নিগমৰ জ্যেষ্ঠ সহকাৰী প্ৰবন্ধক সৌভ চলিহা, বিধায়ক প্ৰণৱ কলিতাকে ধৰি কেইবাগৰাকীও বিধায়ক আৰু অন্যান্য বিশিষ্ট ব্যক্তিসকল উপস্থিত আছিল।

০০০০০০০০

এইবাৰৰ অনুবাচী মেলাত ৪০ লাখ দৰ্শনাৰ্থী আৰু পৰ্যটকৰ সমাগম হোৱাৰ প্ৰতি লক্ষ্য ৰাখি কামৰূপ মহানগৰ জিলা প্ৰশাসনে অহা বছৰ এই মেলা অধিক পৰিকল্পিতভাৱে অনুষ্ঠিত কৰিবলৈ এক বিশেষ পৰিকল্পনা যুগুতাই উলিওৱাৰ প্ৰচেষ্টা হাতত লৈছে। জিলা প্ৰশাসনে এইক্ষেত্ৰত ৰাইজৰ পৰামৰ্শ বিচাৰিছে। উল্লেখযোগ্য যে যোৱা ২১ জুনৰ পৰা ২৬ জুনলৈ অনুষ্ঠিত অনুবাচী মেলা সুচাৰুৰূপে সম্পন্ন কৰিবলৈ এইবাৰ জিলা প্ৰশাসনে দৰ্শনাৰ্থীসকলৰ বাবে বিশেষ ব্যৱস্থা গ্ৰহণ কৰিছে। এক প্ৰেছ বিজ্ঞপ্তিত জিলা প্ৰশাসনে অনুবাচী মেলা সফলভাৱে সম্পন্ন কৰাৰ ক্ষেত্ৰত সংশ্লিষ্ট সকলো বিভাগৰ লগতে এছ ডি আৰ এফ, এন ডি আৰ এফ, ৰাষ্ট্ৰীয় শিক্ষাৰ্থী বাহিনী, স্কাউট এণ্ড গাইড, অসামৰিক প্ৰতিৰক্ষাকে ধৰি বিভিন্ন স্বেচ্ছাসেৱী সংগঠনসমূহক ধন্যবাদ জ্ঞাপন কৰে। এইবাৰ বিভিন্ন দিশৰ লগতে স্বচ্ছতাৰ ক্ষেত্ৰত বিশেষভাৱে গুৰুত্ব দিয়া হৈছিল।

০০০০০০০০

গোলাঘাট জিলাৰ সৰুপথাৰত যোৱা নিশা দেৰগাঁও আৰক্ষীয়ে অভিযান চলাই এটা ডকাইতক গ্ৰেপ্তাৰ কৰিবলৈ সক্ষম হয়। ধৃত ডকাইতজনক জীয়াউৰ ৰহমান বুলি চিনাক্ত কৰা হৈছে। জানিব পৰা মতে, বহু ঘটনাৰ লগত জড়িত ডকাইতটো যোৱা ১৯ জুন তাৰিখে এগৰাকী কিশোৰীক অপহৰণ কৰাৰ ঘটনাৰ লগতো জড়িত আছিল। উল্লেখযোগ্য যে, জীয়াউৰক গ্ৰেপ্তাৰৰ দাবীত দেৰগাঁৱত ইতিমধ্যে কেইবাটাও সংগঠনে প্ৰতিবাদী কাৰ্যসূচীও ৰূপায়ণ কৰিছিল।

০০০০০০০০

সমাপ্ত